



Fax: 042-36367940
Phone: 042-99201120

بہ تسلیمات، ڈائریکٹوریٹ کیونٹیکمیشن اینڈ ایکسٹینشن لائیو اسٹاک اینڈ ڈیری ڈویلپمنٹ

فون نمبر: 042-99201120

ڈاکٹر آصف رفیق

ہینڈ آؤٹ نمبر 14

لائیو اسٹاک پالیسی عنقریب صوبائی کابینہ سے منظور ہو کر نافذ العمل ہو جائے گی: وزیر لائیو اسٹاک سردار حسنین بہادر دریشک

محکمہ صحت کی طرح محکمہ لائیو اسٹاک بھی نوجوان ڈاکٹروں کے لئے ہاؤس جاب کا جلد ہی باقاعدہ آغاز کر رہا ہے

لائیو اسٹاک پنجاب کی کارکردگی بارے پریس کانفرنس

لاہور 26 جنوری 2021: صوبائی وزیر لائیو اسٹاک سردار حسنین دریشک نے معاون خصوصی برائے اطلاعات ڈاکٹر فردوس عاشق اعوان کے ہمراہ ڈی جی پی آر میں محکمہ لائیو اسٹاک کی سالانہ کارکردگی کے حوالے سے پریس کانفرنس سے خطاب کرتے ہوئے کہا ہے کہ لائیو اسٹاک سیکٹر کے حوالے سے قابل اعتماد ڈیٹا مرتب کرنا ہماری حکومت کی ترجیحات میں شامل ہے اور میری ٹیم نے اس مقصد پر کافی حد تک کام مکمل کر لیا ہے۔ آئندہ آنے والے بجٹ سے پہلے محکمہ لائیو اسٹاک کی پالیسی کی کابینہ سے باقاعدہ منظوری لی جائے گی جس سے لائیو اسٹاک سیکٹر کے انتظامی امور میں بہتری لائی جاسکے گی۔ صوبائی وزیر نے مزید کہا کہ زراعت اور لائیو اسٹاک سے پنجاب کی عوام کا روزگار بالواسطہ جڑا ہوا ہے، اس لئے محکمہ لائیو اسٹاک وزیراعظم عمران خان اور وزیراعلیٰ پنجاب سردار عثمان بزدار کی اولین ترجیحات میں شامل ہے۔ انہوں نے مزید کہا کہ ہماری توجہ جانوروں کو بیماریوں سے بچانے اور حفاظتی نیکہ جات کی پیداوری صلاحیت بڑھانے پر ہے جس کے لیے سی بیک کے تحت منہ کھر ویکسین کی جدید پیداواری ٹیکنالوجی کا حصول حکومت کے منصوبہ جات میں شامل ہے تاکہ محکمہ لائیو اسٹاک نہ صرف مویشی پال کے جانوروں کو اس موذی مرض سے بچاسکے بلکہ حلال گوشت کی برآمدات میں بھی خاطر خواہ اضافہ ممکن ہو سکے۔ صوبائی وزیر نے مزید کہا کہ محکمہ صحت کی طرح محکمہ لائیو اسٹاک نے بھی ویٹرنری گریجویٹس کے ہاؤس جاب ماڈل کا تصور اپنی پالیسی میں شامل کیا ہے تاکہ اس سے فیملڈ میں آنے والے نئے نوجوانوں کو باقاعدہ تربیت میسر ہو۔ سردار حسنین بہادر نے جنوبی پنجاب کے حوالے سے کہا کہ وزیراعظم عمران خان اور وزیراعلیٰ پنجاب سردار عثمان بزدار کی ہدایت پر محکمہ لائیو اسٹاک نے جنوبی پنجاب کے لئے خصوصی اقدامات کئے ہیں جس میں دیہی خواتین کی لائیو اسٹاک فارمنگ کے بارے تربیتی پروگرام کا آغاز بھی شامل ہے جس کے تحت 50 ٹریننگ پروگرام مکمل کئے جا چکے ہیں۔ ایف ایف سی کے تعاون سے صنفی ترقی کے لیے کسانوں کا تربیتی پروگرام بھی شروع کیا جا چکا ہے نیز ساؤتھ پنجاب کی 25 تحصیلوں میں لائیو اسٹاک ایڈوائزری اور برنس انکوبیشن سینٹرز کا قیام عمل میں لایا جا چکا ہے۔ وزیر لائیو اسٹاک نے اس موقع پر ایک سوال کے جواب میں پولٹری سیکٹر کے ملکی معیشت میں مثبت کردار کی تعریف کی اور کہا کہ چکن اور انڈوں کی قیمتوں کا تعین مارکیٹ میں ڈیمانڈ اور سپلائی سسٹم پر منحصر ہوتا ہے۔



وزیر لائیو اسٹاک سردار حسنین بہادر دریشک صوبائی وزیر اطلاعات ڈاکٹر فردوس عاشق اعوان کے ہمراہ لاہور میں پریس کانفرنس کرتے ہوئے۔